

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀನೃಸಿಂಹಾಷ್ಟೋತ್ತರಶತನಾಮಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀನೃಸಿಂಹಾಷ್ಟೋತ್ತರಶತನಾಮಸ್ತೋತ್ರಂ ||

ಶ್ರೀನೃಸಿಂಹೋ ಮಹಾಸಿಂಹೋ ದಿವ್ಯಸಿಂಹೋ ಮಹಾಬಲಃ |
ಉಗ್ರಸಿಂಹೋ ಮಹಾದೇವ ಉಪೇಂದ್ರಶ್ಚಾಗ್ನಿಲೋಚನಃ || 1 ||

ರೌದ್ರಶೌರಿರ್ಮಹಾವೀರಸ್ಸುವಿಕ್ರಮಪರಾಕ್ರಮಃ |
ಹರಿಕೋಲಾಹಲಶ್ಚಕ್ರೀ ವಿಜಯಶ್ಚಾಜಯೋಽವ್ಯಯಃ || 2 ||

ದೈತ್ಯಾಂತಕಃ ಪರಬ್ರಹ್ಮಾಪ್ಯಘೋರೋ ಘೋರವಿಕ್ರಮಃ |
ಜ್ವಾಲಾಮುಖೋ ಜ್ವಾಲಮಾಲೀ ಮಹಾಜ್ವಾಲೋ ಮಹಾಪ್ರಭುಃ || 3 ||

ನಿಟಿಲಾಕ್ಷಸ್ಸಹಸ್ರಾಕ್ಷೋ ದುರ್ನಿರೀಕ್ಷ್ಯಃ ಪ್ರತಾಪನಃ |
ಮಹಾದಂಷ್ಟ್ರಾಯುಧಃ ಪ್ರಾಜ್ಞೋ ಹಿರಣ್ಯಕನಿಷೂದನಃ || 4 ||

ಚಂಡಕೋಪೀ ಸುರಾರಿಘ್ನಸ್ಸದಾರ್ತಿಘ್ನಸ್ಸದಾಶಿವಃ |
ಗುಣಭದ್ರೋ ಮಹಾಭದ್ರೋ ಬಲಭದ್ರಸ್ಸುಭದ್ರಕಃ || 5 ||

ಕರಾಳೋ ವಿಕರಾಳಶ್ಚ ಗತಾಯುಸ್ಸರ್ವಕರ್ತೃಕಃ |
ಭೈರವಾಡಂಬರೋ ದಿವ್ಯಶ್ಚಾಗಮ್ಯಸ್ಸರ್ವಶತ್ರುಜಿತ್ || 6 ||

ಅಮೋಘಾಸ್ತ್ರಶ್ಚಸ್ತ್ರಧರಸ್ಸವ್ಯಜೂಟಸ್ಸುರೇಶ್ವರಃ |
ಸಹಸ್ರಬಾಹುರ್ವಜ್ರನಖಸ್ಸರ್ವಸಿದ್ಧಿರ್ಜನಾರ್ದನಃ || 7 ||

ಅನಂತೋ ಭಗವಾನ್ ಸ್ಥೂಲಶ್ಚಾಗಮ್ಯಶ್ಚ ಪರಾವರಃ |
ಸರ್ವಮಂತ್ರೈಕರೂಪಶ್ಚ ಸರ್ವಯಂತ್ರವಿದಾರಣಃ || 8 ||

ಅವ್ಯಯಃ ಪರಮಾನಂದಃ ಕಾಲಜಿತ್ ಖಗವಾಹನಃ |
ಭಕ್ತಾತಿವತ್ಸಲೋಽವ್ಯಕ್ತಸ್ಸವ್ಯಕ್ತಸ್ಸುಲಭಶ್ಚುಚಿಃ || 9 ||

ಲೋಕೈಕನಾಯಕಸ್ಸರ್ವಶೃರಣಾಗತವತ್ಸಲಃ |
ಧೀರೋ ಧರಶ್ಚ ಸರ್ವಜ್ಞೋ ಭೀಮೋ ಭೀಮಪರಾಕ್ರಮಃ || 10 ||

ದೇವಪ್ರಿಯೋ ನುತಃ ಪೂಜ್ಯೋ ಭವಹೃತ್ ಪರಮೇಶ್ವರಃ |
ಶ್ರೀವತ್ಸವಕ್ಷಾಃ ಶ್ರೀವಾಸೋ ವಿಭುಸ್ಸಂಕರ್ಷಣಃ ಪ್ರಭುಃ || 11 ||

ತ್ರಿವಿಕ್ರಮಸ್ತ್ರಿಲೋಕಾತ್ಮಾ ಕಾಲಸ್ಸರ್ವೇಶ್ವರೇಶ್ವರಃ |
ವಿಶ್ವಂಭರಃ ಸ್ಥಿರಾಭಾರ್ಯಶ್ಚಾಚ್ಯುತಃ ಪುರುಷೋತ್ತಮಃ || 12 ||

ಅಧೋಕ್ಷಜೋಽಕ್ಷಯಸ್ಸೇವ್ಯೋ ವನಮಾಲೀ ಪ್ರಕಂಪನಃ |
ಗುರುಲೋಕಗುರುಸ್ಸೃಷ್ಟಾ ಪರಂ ಜ್ಯೋತಿಃ ಪರಾಯಣಃ || 13 ||

ಜ್ವಾಲಾಹೋಬಿಲಮಾಲೋಲಕ್ರೋಡಾಕಾರಂಜಭಾರ್ಗವಾಃ |
ಯೋಗಾನಂದಶ್ಚತ್ವವಟಃ ಪಾವನೋ ನವ ಮೂರ್ತಯಃ || 14 ||

|| ಇತಿ ಶ್ರೀನೃಸಿಂಹಾಷ್ಟೋತ್ತರಶತನಾಮಸ್ತೋತ್ರಂ ಸಮಾಪ್ತಂ ||